

(സി) സർവ്വീസിൽനിന്ന് വിട്ടുപോകുകയോ രാജിവയ്ക്കുകയോ ചെയ്യുന്ന സർക്കാർ ജീവനക്കാർക്ക് സറണ്ടർ ആനുകൂല്യം അനുവദനീയമല്ല എന്ന് 1-1-2003 തീയതിയിലെ സർക്കുലർ നമ്പർ 04/2003/ധന-യിൽ (അനുബന്ധം I*) വ്യക്തമാക്കിയിട്ടുണ്ട്. സ്വമേധയാ ഇടയ്ക്കുവച്ച് കരാർ അവസാനിപ്പിച്ചവർക്കും പ്രസ്തുത ആനുകൂല്യം ലഭ്യമാകുന്നതല്ല.

(ഡി) കെ.എസ്.ആർ.-ലെ പ്രസക്ത ഭാഗം, 20.10.1970 തീയതിയിലെ സ.ഉ. (പി) നമ്പർ 740/70/ധന, 26.04.1971 തീയതിയിലെ സ.ഉ. (പി) നമ്പർ 181/71/ധന, 30.01.2006 തീയതിയിലെ സ.ഉ.(പി) നമ്പർ 47/2006/ധന. എന്നീ ഉത്തരവുകളുടെ പകർപ്പ് (അനുബന്ധം II) ഉള്ളടക്കം ചെയ്യുന്നു.*

നികുതി വരുമാനത്തിൽ ഉണ്ടായ കുറവ്

20 (5747) ശ്രീ. മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം തനത് നികുതി വരുമാനത്തിൽ ഗണ്യമായ കുറവുണ്ടായിട്ടുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ മുൻ വർഷത്തെ അപേക്ഷിച്ച് എത്ര ശതമാനം കുറവ് രേഖപ്പെടുത്തിയിട്ടുണ്ട്;

(ബി) നികുതി വരുമാനത്തിലുണ്ടായ ഈ കുറവ് സംസ്ഥാനത്തിന്റെ സാമ്പത്തിക സ്ഥിതിയെ പ്രതികലമായി ബാധിച്ചിട്ടുണ്ടെന്ന കാര്യം ഗൗരവമായി കാണുന്നുണ്ടോ;

(സി) തനത് നികുതി വരുമാനത്തിലുണ്ടായ ഇടിയും മോട്ടോർവാഹന നികുതി, പെട്രോളിയം സെസ് എന്നിവയുടെ വിഹിതം കിഫ്ബിയിലേക്കു മുതൽക്കൂട്ടുന്നതും സംസ്ഥാനത്തിന്റെ പദ്ധതി പ്രവർത്തനങ്ങളെ പ്രതികൂലമായി ബാധിക്കുമെന്ന് കരുതുന്നുണ്ടോ; എങ്കിൽ ഇതിന് എന്തെല്ലാം പരിഹാരങ്ങളാണ് ആലോചിക്കുന്നത്?

ഉത്തരം

(എ&ബി) ഈ സർക്കാർ അധികാരത്തിൽ വന്നശേഷം തനത് നികുതി വരുമാനത്തിൽ കുറവ് വന്നിട്ടില്ല. അക്കൗണ്ടന്റ് ജനറലിന്റെ പ്രാരംഭ കണക്കുകൾ പ്രകാരം 2016 ഡിസംബർ 31 വരെയുള്ള സംസ്ഥാനത്തിന്റെ തനത് നികുതി വരുമാനത്തിൽ 8.98% വളർച്ച നേടുവാൻ കഴിഞ്ഞിട്ടുണ്ട്.

(സി) മോട്ടോർവാഹന നികുതി, പെട്രോളിയം സെസ് എന്നിവയുടെ വിഹിതം കിഫ്ബിയിലേയ്ക്ക് മുതൽക്കൂട്ടുന്നത് സംസ്ഥാനത്തിന്റെ പദ്ധതി പ്രവർത്തനങ്ങളെ പ്രതികൂലമായി ബാധിക്കുമെന്ന് കരുതുന്നില്ല.

* ലൈബ്രറിയിൽ വച്ചിട്ടുണ്ട്.